

## LIL HABSI MEHLUS

Infetaħ il-aħħar dak il-bieb li darba  
 warajk ingħalaq ilu kemm-il sena;  
 u ħriġt mill-ġdid fil-beraħ, fejn ix-xarba  
 ta' wiċċek kotrot f'tal-ħelsien il-hena.

Ħallastu dñubek; iżda xorta f'karba  
 miżmuma qalbek għadha trid tinfena  
 għal min ħallejt warajk f'taž-żmien il-ħarba,  
 għax darek terġa' trid mill-qiegħ tinbena.

Mur, taqtax jiesek: insa lill-warrani!  
 Fis-safa sib is-sabar jekk ħażina  
 tibqa' xortik għax tkun magħdud barrani.

Il-faqar u t-tjubija l-aqwa zina  
 li bihom biss flimkien tista' tkun għani;  
 u fuq kulħadd hemm Alla b'Qalb Ħanina!